

సిఎం రేవంత్తో సీవీ ఆనంద్ భేటీ

నేడు పదవీ విరమణ చేయనున్న ప్రస్తుత డిజిపి రేపు బాధ్యతలు తీసుకోనున్న ఆనంద్



హైదరాబాద్, ఏప్రిల్ 29 (ప్రభాత ఉదయం)

తెలంగాణ సూతన డిజిపిగా నియమితులైన సీనియర్ ఐపీఎస్ అధికారి సీవీ ఆనంద్ సిఎం రేవంత్ రెడ్డిని మార్గదర్శకంగా కలిశారు. బుధవారం మధ్యాహ్నం హైదరాబాద్లోని కమాండ్ కంట్రోల్ సెంటర్ లో భేటీ అయ్యారు. రాష్ట్ర శాంతిభద్రతల పరిరక్షణలో తనపై నమ్మకం ఉంచి డిజిపిగా బాధ్యతలు అప్పగించినందుకు సీఎంకు ఈ సందర్భంగా సీవీ ఆనంద్ కృతజ్ఞతలు తెలియజేశారు. రాష్ట్రంలో నేరాల

నియంత్రణ, డ్రగ్స్ రహిత తెలంగాణ లక్ష్యం, పోలీస్ వ్యవస్థను ప్రజలకు మరింత చేరువ చేసే అంశాలపై సీఎం ఈ సందర్భంగా పలు సూచనలు చేసినట్లు సమాచారం. గతంలో హైదరాబాద్ పోలీస్ కమిషనర్గా సమర్థవంతంగా పనిచేసిన అనుభవం ఉన్న సీవీ ఆనంద్, ఇవడు రాష్ట్ర పోలీస్ బాస్ గా పగ్గాలు చేపట్టడంతో పోలీస్ శాఖలో సరికొత్త ఉత్సాహం కనిపిస్తోంది. సీఎం రేవంత్ రెడ్డి సీవీ ఆనంద్ కు శుభాకాంక్షలు తెలుపారు. రాష్ట్ర ప్రయోజనాలే పరమాపధిగా విధులు నిర్వహించాలని సూచించారు. సీనియర్ ..మిగతా 2లో

తుమ్మిడిహట్టి వద్ద బ్యారేజీ నిర్మాణ కార్యాచరణ వేగవంతం

అధికారులను ఆదేశించిన సిఎం రేవంత్

తుమ్మిడిహట్టి నిర్మాణంలో... కిషన్ రెడ్డి సాయం తీసుకోవాలి
తుమ్మిడి హట్టి వద్ద బ్యారేజీ నిర్మాణానికి మహారాష్ట్రను ఒప్పించాలి

హైదరాబాద్, ఏప్రిల్ 29 (ప్రభాత ఉదయం)

తుమ్మిడిహట్టి వద్ద బ్యారేజీ నిర్మాణ కార్యాచరణ వేగవంతం చేయాలని సీఎం రేవంత్ రెడ్డి అధికారులను ఆదేశించారు. 150 మీటర్ల ఎత్తున నిర్మిస్తే మహారాష్ట్రలో పెద్దగా ముంపు ప్రభావం ఉండదని సీఎం అన్నారు. ఒకవేళ ముంపు వాటిల్లితే పరిహారం చెల్లించేందుకు ప్రభుత్వం సిద్ధంగా ఉందని తెలిపారు. ఈ బ్యారేజీపై అధికారులు పవర్ పాయింట్ ప్రజెంటేషన్ ఇచ్చారు. ప్రాణహిత-చేవెళ్ల ప్రాజెక్టుపై రూ.11 వేల కోట్లు ఖర్చు చేసినట్లు వివరించారు. తుమ్మిడిహట్టి బ్యారేజీ విషయంలో మహారాష్ట్ర ప్రభుత్వాన్ని ఒప్పించాలంటూ కేంద్ర మంత్రి కిషన్ రెడ్డికి లేఖ రాయాలని మంత్రి ఉత్తమవర్మారెడ్డికి సీఎం సూచించారు. ఇక్కడి నుంచి నీళ్లు తరలించడం సులభంగా ఉంటుందని అన్నారు. నీటి లభ్యత కూడా ఎక్కువనని అన్నారు. అయితే ప్రాణహిత-చేవెళ్ల ప్రాజెక్టు నిర్మాణానికి కాంగ్రెస్ ప్రభుత్వం కట్టుబడి ఉందని నీటి పారుదల శాఖ మంత్రి ఉత్తమవర్మారెడ్డికి సూచించారు. మ్యానిఫెస్టోలో ఇచ్చిన హామీ మేరకు ప్రాజెక్టు



నిర్మాణానికి ప్రతిపాదనలు సిద్ధం చేశామని స్పష్టం చేశారు. తుమ్మిడిహట్టి నుంచి ఎల్లంపల్లికి నీటిని తరలించి లక్షలాది ఎకరాలకు సాగునీరు అందించేందుకు భగీరథ ద్వారా ప్రయత్నం జరుగుతోందని చెప్పారు. తుమ్మిడిహట్టి నుంచి ఎల్లంపల్లికి ప్రత్యామ్నాయ ప్రతిపాదనలను పరిశీలిస్తున్నామని తెలిపారు. ఆర్డీ ఆసోసియేట్స్, ఐఐటీ హైదరాబాద్ సమిష్టిగా నాలుగు ప్రతిపాదనలు ప్రభుత్వం ముందుకు తెచ్చారని వివరించారు. ప్రతి

ప్రతిపాదనకు అయ్యో ఖర్చు, అనుకూల, ప్రతీ కులతలపై క్లుప్తంగా పరిశీలిస్తున్నామని అన్నారు. ముఖ్యమంత్రి రేవంత్ రెడ్డితో జరిగిన సమీక్షా సమావేశంలో డి.సి.పై సమగ్రంగా చర్చించినట్లు వెల్లడించారు. అధికారులు సూచించిన ప్రతిపాదనలను సీఎం పరిశీలించారని అన్నారు. మెడిగల్డ్, సుందిగల్, అన్నారం పునరుద్ధరణకు అవసరమైన పరీక్షలను వర్షాకాలం లోపు పూర్తి చేయాలని అధికారులను ఆదేశించినట్లు తెలిపారు.

తెలంగాణలో రైతుబంధు పద్ధతేడు కానీ

రాహుల్ బంధు మాత్రం జోరుగా నడుస్తోంది : కేటీఆర్



హైదరాబాద్, ఏప్రిల్ 29 (ప్రభాత ఉదయం)

రైతుల మీద ప్రేమ ఉంటే రైతుభరోసాను వాయిదాలుగా ఎందుకు ఇస్తున్నారు కేటీఆర్ - కాంగ్రెస్ పార్టీ మోసం చేసి అధికారంలోకి వచ్చిందని మండిపాటు - బీఆర్ఎస్ లో చేరిన పలువురు బీజేపీ, కాంగ్రెస్ శ్రేణులు తెలంగాణలో కాంగ్రెస్ పార్టీ మోసం చేసి అధికారంలోకి వచ్చిందని బీఆర్ఎస్ కార్యనిర్వాహక అధ్యక్షుడు కేటీఆర్ ఆరోపించారు. సీఎం రేవంత్ రెడ్డి స్పీచ్ లు, డైలాగులు ఇవ్వడం తప్ప తెలంగాణలో ఏ వర్గానికి న్యాయం చేయలేదని విమర్శించారు. తెలంగాణ భవనలో కల్వకుర్తి

నియోజకవర్గానికి చెందిన బీజేపీ, కాంగ్రెస్ శ్రేణులు బీఆర్ఎస్ లోకి చేరారు. అందరికీ కందువా కప్పి పార్టీలోకి ఆహ్వానించిన కేటీఆర్ కాంగ్రెస్ అధికారంలోకి వచ్చాక రైతుబంధు సరిగా ఎందుకు రావట్లేదని ప్రశ్నించారు. రైతులకు యూరియా ఎందుకు దొరకట్లేదని నిలదీశారు. రేవంత్ రెడ్డికి రైతుల మీద ప్రేమ ఉంటే రైతుభరోసా నిధులు వాయిదాలుగా ఎందుకు ఇస్తున్నారని కేటీఆర్ నిలదీశారు.

“గత పదేళ్ల బీఆర్ఎస్ కాలంలో రూ.2.80 లక్షల కోట్ల అప్పు చేస్తే సీఎం రేవంత్ రెడ్డి రెండున్నరేళ్లలోనే ..మిగతా 2లో

కవితకు ‘టీఆర్ఎస్’ షాక్

పార్టీ పేరును రిజిస్టర్ చేయవద్దని ఈసీకి లేఖ!
ఈసీకి తెలంగాణ రాజ్య సమితి అధ్యక్షుడి లేఖ

2023లోనే తెలంగాణ రాజ్య సమితి (టీఆర్ఎస్)ని రిజిస్టర్ చేయించినట్లు వెల్లడి
టీఆర్ఎస్ పేరుతో మరో పార్టీని రిజిస్టర్ చేస్తే తనకు నష్టం జరుగుతుందని వెల్లడి

హైదరాబాద్, ఏప్రిల్ 29 (ప్రభాత ఉదయం)

తెలంగాణ రాష్ట్ర సేన (టీఆర్ఎస్) పార్టీ అధినేత కవితకు తెలంగాణ రాజ్య సమితి (టీఆర్ఎస్) పార్టీ అధ్యక్షుడు తుపాకుల బాలరంగం షాకిచ్చారు. కేసీఆర్ స్థాపించిన తెలంగాణ రాష్ట్ర సమితి (టీఆర్ఎస్) భారత రాష్ట్ర సమితి (బీఆర్ఎస్)గా మారడంతో బాలరంగం తన పార్టీని 2023లో రిజిస్టర్ చేయించారు. ఈ నేపథ్యంలో కవిత ‘టీఆర్ఎస్’ పార్టీని రిజిస్టర్ చేయవద్దని, అలా చేస్తే తన పార్టీకి నష్టం జరుగుతుందని ఎన్నికల సంఘానికి లేఖ రాశారు. తన టీఆర్ఎస్ పార్టీని ఎన్నికల సంఘం 2023లో రిజిస్టర్ చేసినట్లు ఆ లేఖలో పేర్కొన్నారు. గత అసెంబ్లీ ఎన్నికల్లో గ్యాన్స్ సిలిందర్ గుర్తుతో పది నియోజకవర్గాల్లో పోటీ చేసినట్లు వెల్లడించారు. సిద్దిపేట జిల్లాకు చెందిన తుపాకుల బాలరంగం ‘టీఆర్ఎస్’ సంక్షిప్త నామంతో పార్టీని స్థాపించారు. బహుజనులకు రాజ్యాధికారం లక్ష్యంగా పార్టీని స్థాపించారు. కవిత నాలుగు రోజుల క్రితం తెలంగాణ రాష్ట్ర సేన (టీఆర్ఎస్) పేరుతో పార్టీని స్థాపించిన విషయం తెలిసిందే. పాతికేళ్ల క్రితం కేసీఆర్ స్థాపించిన టీఆర్ఎస్ సంక్షిప్త నామం పచ్చేలా ఆమె పార్టీని ప్రకటించారు.



‘గ్లోబల్ బిజినెస్ సర్వీసెస్ హబ్ గా హైదరాబాద్’

హైదరాబాద్, ఏప్రిల్ 29 (ప్రభాత ఉదయం)

హైదరాబాద్ ను ‘గ్లోబల్ బిజినెస్ సర్వీసెస్ హబ్ గా తీర్చిదిద్దేందుకు ప్రణాళికాబద్ధంగా కృషి చేస్తున్నామని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అన్నారు. గ్లోబల్ కేవలం సెంటర్ (జీసీసీ)ను కేవలం ‘బ్యాక్ ఆఫీస్’ అవ్వడంతో పరిమితం కాకుండా... (స్ట్రాటెజిక్ ఇన్స్ట్రుమెంట్స్), హై వాల్యూ ప్రొడక్టివిటీకి కేంద్రాలైన గ్లోబల్ వాల్యూ సెంటర్ (జీవీసీ)గా మార్చేలా కాంప్రహెన్సివ్ రోడ్డు మ్యాప్ ను సిద్ధం చేస్తున్నామన్నారు. ప్రపంచంలోనే రెండో అతిపెద్ద బ్రూయింగ్ కంపెనీ హైనెకెన్ నానక్ రాంగూడ పైనాన్నియల్ డిస్ట్రిక్ట్ లో ‘హైనెకెన్ బిజినెస్ సర్వీసెస్ ఇండియా’ పేరిట 76వేల చ.అడుగుల విస్తీర్ణంలో ఏర్పాటు చేసిన జీసీసీని బుధవారం ఆయన లాంఛనంగా ప్రారంభించారు. ఈ సందర్భంగా ..మిగతా 2లో



హైదరాబాద్ మెట్రో ఇక తెలంగాణ ప్రభుత్వానిదే

మెట్రో ఫేజ్-2కు మార్గం సుగమం

ఎల్ అండ్ టీతో పూర్తయిన షేర్ల కొనుగోలు ఒప్పందం ప్రక్రియ

హైదరాబాద్, ఏప్రిల్ 29 (ప్రభాత ఉదయం)

హైదరాబాద్ మెట్రోను రాష్ట్ర ప్రభుత్వం అధికారికంగా స్వాధీనం చేసుకుంది. పలు చర్యల అనంతరం లార్సెన్ అండ్ టూటో లిమిటెడ్, హైదరాబాద్ మెట్రో రైల్ లిమిటెడ్ సంస్థలతో షేర్ల కొనుగోలు ఒప్పందం జరిగింది. ఈ ఒప్పందం ప్రకారం ఎల్ టీఎంఆర్ హెచ్ఎల్ కు ఉన్న వంద శాతం షేర్లను రూ.1,461.47 కోట్ల ఈక్విటీ విలువకు

ప్రభుత్వం స్వాధీనం చేసుకుంది. ఈ ఒప్పందంపై హెచ్ఎంఆర్ఎల్ తరపున ఎండ్ సర్పరాజ్ అహ్మద్, ఎల్ అండ్ టీ లిమిటెడ్ తరపున డీకీ సీన్, హెచ్ ఎంఆర్ఎల్ తరపున కేవీబీ రెడ్డి సంతకాలు చేశారు. మెట్రో ప్రభుత్వ పరం : ఎల్ అండ్ టీ కంపెనీ నుంచి మెట్రో రైలును స్వాధీనం చేసుకునే ఒప్పందానికి ముందుగా ముఖ్యమంత్రి రేవంత్ రెడ్డిని ఎల్ అండ్ టీ చైర్మన్, ఎం.డి ఎస్.ఎస్.సుబ్రహ్మణ్యన్ మార్గదర్శకంగా ..మిగతా 2లో



హైదరాబాద్ మెట్రో ఇక తెలంగాణ ప్రభుత్వానిదే

మొదటి పేజీ తరువాయి...

కలుసుకున్నారు. పలు అంశాలపై సిఎం రేవంత్ రెడ్డి సుబ్రహ్మణ్యన్ మధ్య చర్చలు జరిగాయి. అనంతరం మెట్రోను రాష్ట్ర ప్రభుత్వం స్వాధీనం చేసుకుంది.

షేర్డ్ కొనుగోలు ఒప్పందం : హైదరాబాద్ మెట్రో రైలు ఫేజ్-1ను హైదరాబాద్ మెట్రో రైల్ లిమిటెడ్ ద్వారా స్వాధీనం చేసుకోవాలని తెలంగాణ రాష్ట్ర ప్రభుత్వం గతంలోనే నిర్ణయించింది. ఎల్ అండ్ టీ తో గత కొద్ది రోజులుగా రాష్ట్ర ప్రభుత్వం సంప్రదింపులు నిర్వహించింది. ఈ నేపథ్యంలో హెచ్ఎంఆర్ఎల్ చైర్మన్, రాష్ట్ర ప్రభుత్వ ప్రధాన కార్యదర్శి కె. రామకృష్ణారావు, మెట్రోపాలిటన్ ఏరియా, పట్టణాభివృద్ధి శాఖ ప్రత్యేక ప్రధాన కార్యదర్శి జయేష్ రంజన్, హెచ్ఎంఆర్ఎల్ ఎండ్ సర్వీసెస్ అహ్మద్, ఎల్ అండ్ టీ, హెచ్ఎంఆర్ఎల్ ప్రతినిధులు ఇవాళ రాష్ట్ర సచివాలయంలో సమావేశమయ్యారు. సమావేశంలో లార్జన్ అండ్ టూటో లిమిటెడ్, మెట్రో రైల్ హైదరాబాద్ లిమిటెడ్



సంస్థతో షేర్డ్ కొనుగోలు ఒప్పందం కుదుర్చుకున్నారు. ట్రాన్స్ఫర్ అడ్వైజరీగా ఐడిబీఐ : ఈ ఒప్పందం ప్రకారం ఎల్ అండ్ టీ హామీతో హెచ్ఎంఆర్ఎల్ కు రూ. 13,538.53 కోట్ల అప్పును (2026, ఏప్రిల్ 30వ తేదీ నాటికి) తెలంగాణ ప్రభుత్వం హామీతో రీఫైనాన్స్ చేశారు. ఈ లావాదేవీకి ట్రాన్స్ఫర్ అడ్వైజరీగా ఐడిబీఐ కేపిటల్ వ్యవహారంగా, లీగల్ అడ్వైజరీ సేవలను సరఫ్ అండ్ పార్ట్నర్స్ సంస్థ అందించింది.

సుమారు 86 కోట్ల మంది ప్రయాణాలు : హైదరాబాద్ లో ఎల్అండ్ టీ, మెట్రో రైల్ హైదరాబాద్ లిమిటెడ్ సంస్థ 2017, నవంబర్ నుంచి మూడు కారందర్లలో మొత్తం 69 కిలోమీటర్ల నెట్వర్క్తో హైదరాబాద్ మెట్రో రైల్ ఫేజ్--1ను నిర్మించి నిర్వహిస్తోంది. మెట్రోలో ప్రస్తుతం రోజుకు సుమారు 4.50 లక్షల మంది ప్రయాణికులు రాకపోకలు కొనసాగిస్తున్నారు. మెట్రో ప్రారంభమైన నాటి నుంచి ఇప్పటి వరకు సుమారు 86 కోట్ల ప్రయాణాలు సమారయ్యాయి. హైదరాబాద్ మెట్రో రైల్ ఫేజ్--1ను, ప్రతిపాదిత ఫేజ్--2 నెట్వర్క్ రూపకల్పన, పనులు, ప్రణాళిక, అమలు, సేవల అమలు సమస్యలను సాధ్యమవుతుంది. భవిష్యత్లోనూ హైదరాబాద్ నగరానికి మరింత సమగ్ర, ఆధారపడదగిన, ప్రయాణికులకు అనుకూలమైన మెట్రో రైలు నెట్వర్క్ ఏర్పడుతుంది రాష్ట్ర ప్రభుత్వం భావిస్తోంది.

తెలంగాణలో రైతుబంధు పద్ధతేడు కానీ రావణుల్ బంధు మాత్రం జోరుగా నడుస్తోంది : కేటీఆర్

మొదటి పేజీ తరువాయి...

రూ.3.70 లక్షల కోట్ల అప్పు చేశారు. మరి ఈ పైసలన్నీ ఎవరికి వెళ్ళాయి. రైతుబంధు పద్ధతేడు. రావణుల్ బంధు మాత్రం జోరుగా నడుస్తోంది. ఎన్నికల ముందు దానవీర శూర కర్మ, ఏదీ కావాలంటే అది ఇస్తామన్నారని. ఇప్పుడు కుంభకర్ణ, ఎలక్షన్ ముందు పాలమూరు బిడ్డ. ఇప్పుడేమో పాలమూరు ప్రాజెక్టును పట్టించుకోని బిడ్డా. ఎందుకు ఈయన ముఖ్యమంత్రిగా ఉండి ఏం లాభం ఈ రాష్ట్రానికి. నాగర్ కర్నూలులోని రైతులు రోడ్లెక్కి ధర్నాలు చేస్తున్నారు. రైతుల ధాన్యం వానకు తడిసి వారిని చూసి బాధనిపిస్తారా? ఈ అంశాలపై మేం ప్రశ్నిస్తుంటే ఆయనకు సంగీతంలాగా ఉ

ందటా. పైకావిక ఆనందం వస్తుంది అంటున్నారు” - కేటీఆర్, బీఆర్ఎస్ వర్సింగ్ (ఫ్రెసిడెంట్ గుండెల్లో దమ్ము ఉండాలి : రైతుబంధు, దళితబంధు వంటి పథకాలు తేవాలంటే గుండెల్లో దమ్ము ఉండాలని కేటీఆర్ అన్నారు. ఎస్సీ, ఎస్టీల ఇందిరమ్మ ఇళ్లకు రూ.6 లక్షలు ఇస్తామని చెప్పి మోసం చేశారని మండిపడ్డారు. వైఎస్ఆర్ తెచ్చిన ఫీజు రియంబర్స్ మెంట్ పథకాన్ని తమ ప్రభుత్వం కొనసాగించిందని గుర్తుచేశారు. ఇప్పుడు ఫీజు రియంబర్స్ మెంట్ నిధులు ఇవ్వకుండా విద్యార్థులను ఇబ్బంది పెడుతున్నారని ఆగ్రహం వ్యక్తం చేశారు.

మా ప్రభుత్వంలో కూడా తప్పులు జరిగాయి : రైతుల మీద ప్రేమ ఉంటే రైతుభరోసాను వాయిదాలుగా ఎందుకు

ఇస్తున్నారని కేటీఆర్ ప్రశ్నించారు. కేటీఆర్ ఉదారంగా రైతుబంధు ఇస్తే రైతులు పుల్లపిరుపుగా మాట్లాడారన్న ఆయన ఎవరు వచ్చినా రైతుబంధు ఆగడని గతంలో కొందరు మాట్లాడారన్నారు. ఇవాళ రైతుబంధు సరిగా ఎందుకు రావట్లేదు, యూరియా ఎందుకు దొరకట్టేదు? అని ప్రశ్నించారు. అన్నీసరిగా అందినప్పుడు కేటీఆర్ విలువ మీకు తెలియలేదని, గత ప్రభుత్వంలో ఏమీ తప్పలు జరగలేదని తాను అనటం లేదన్నారు. దెబ్బమీద దెబ్బ తగిలితే పార్టీ క్రేణుల్లో నిరుత్సాహం రావటం సహజమన్నారు. ఓటమి తర్వాత 10 మంది ఎమ్మెల్యేలు పార్టీ మారారని ఒక్క ఎంపీ సీటు గెలవలేకపోయామని అన్నారు.

గద్వాల జిల్లాలో ప్రతిభ చాటిన విద్యార్థులు

కేజీబీవీ పాఠశాలలో ఉత్తమ ఫలితాలు

గద్వాల జిల్లా ప్రతినిధి, ఏప్రిల్ 29 (ప్రభాత ఉదయం)

బుధవారం వెలువడిన పదో తరగతి వార్షిక ఫలితాల్లో జిల్లాలోని కేజీబీవీ పాఠశాల విద్యార్థులు అత్యుత్తమ ప్రతిభ కనబరిచారు.



గద్వాల మండలం గోనుపాడు కేజీబీవీలో మొత్తం 40 మంది విద్యార్థులకు గాను 39 మంది విద్యార్థులు ఉత్తీర్ణత సాధించారు. ఒకరు ఫీయల్ అయ్యారు. వి.బీక్ష 574 అత్యధిక మార్కులు సాధించి టాపర్ గా నిలిచిందని ఎన్ఐఐ తెలిపారు. కేటిడాడ్డి కేజీబీవీ పాఠశాలలో నూరుశాతం విద్యార్థులు ఉత్తీర్ణత సాధించినట్లు, కె.విజయమ్మ 562 మార్కుల తో స్కూల్ టాపర్ గా నిలిచింది అని ఎన్ఐఐ పత్తి తెలిపారు. దరూర్ మండల కేంద్రంలోని కేజీబీవీలో 40 విద్యార్థులకు గాను 40 మంది విద్యార్థులు ఉత్తీర్ణ సాధించారు.

పదిలో జిల్లాకు 29వ స్థానం

93.93 శాతం ఉత్తీర్ణత - మళ్ళీ బాలికలదే హవా

గద్వాల జిల్లా ప్రతినిధి, ఏప్రిల్ 29(ప్రభాత ఉదయం)

పదో తరగతి వార్షిక పరీక్షల ఫలితాలు బుధవారం విడుదలయ్యాయి. మధ్యాహ్నం 2 గంటలకు ఐపీఐబీలోని ఎస్సీఈఆర్ ప్రాంగణంలో ప్రభుత్వ సలహాదారు కే కేశవరావు ఈ ఫలితాలను విడుదల చేశారు.



పదో ఫలితాల్లో జోగుకాంబ గద్వాల జిల్లా విద్యార్థులు 93.93 శాతం ఉత్తీర్ణత సాధించి రాష్ట్రస్థాయిలో 29వ స్థానంలో నిలిచింది. గత ఏడాది 26వ స్థానంలో ఉన్న జిల్లా ఈ సారి 29వ స్థానానికి చేరుకుంది. గత ఏడాది 91.74 శాతం మంది విద్యార్థులు ఉత్తీర్ణులు కాగా ఈ యేడాది 1.19 శాతం ఉత్తీర్ణత పెరిగింది. జిల్లాలో మొత్తం 8,037 మంది విద్యార్థుల పరీక్షలు రాయగా వారిలో 7,549 మంది ఉత్తీర్ణులున్నారు. 488 మంది విద్యార్థులు మెయిల్ అయ్యారు.

గోనుపాడు కేజీబీవీ టీక్ష 574 విజయం సాధించారని ఆ పాఠశాల హెచ్ఎం బి.విష్ణు తెలిపారు. 212 మంది విద్యార్థులు పరీక్షకు హాజరగా 172 మంది ఉత్తీర్ణులయ్యారని, 81 శాతం ఉత్తీర్ణత సాధించినట్లు చెప్పారు. జి.హాసన్ అనే విద్యార్థిని 569 మార్కులు సాధించి స్కూల్ టాపర్ గా నిలిచిందని, జిల్లా స్థాయి ప్రభుత్వపాఠశాలలో రెండవ స్థానం సాధించడం పట్ల హెచ్ఎం, ఉపాధ్యాయులు హర్షం వ్యక్తం చేశారు.

గద్వాలలోని ప్రభుత్వ పాఠశాల విద్యార్థులు సత్కారాలను ప్రభుత్వ పాఠశాల విద్యార్థులు పలువురు మంచి మార్కులు సాధించగా, ప్రైవేటు పాఠశాల విద్యార్థులు కూడా మెరుగైన ఫలితాలు సాధించారు. గద్వాలలోని ప్రభుత్వ అభ్యసన ఉన్నత పాఠశాల విద్యార్థులు విజయం సాధించారని ఆ పాఠశాల హెచ్ఎం బి.విష్ణు తెలిపారు. 212 మంది విద్యార్థులు పరీక్షకు హాజరగా 172 మంది ఉత్తీర్ణులయ్యారని, 81 శాతం ఉత్తీర్ణత సాధించినట్లు చెప్పారు. జి.హాసన్ అనే విద్యార్థిని 569 మార్కులు సాధించి స్కూల్ టాపర్ గా నిలిచిందని, జిల్లా స్థాయి ప్రభుత్వపాఠశాలలో రెండవ స్థానం సాధించడం పట్ల హెచ్ఎం, ఉపాధ్యాయులు హర్షం వ్యక్తం చేశారు.

వడ్ల కొనుగోలు సింట్ ప్రారంభం

కొత్తపాలెంలో వడ్ల కొనుగోలు కేంద్రాన్ని ప్రారంభించిన మార్కెట్ యార్డు చైర్మన్

గద్వాల: ధరూర్ మండల కొత్తపాలెం గ్రామంలో వడ్ల కొనుగోలు కేంద్రాన్ని బుధవారం గద్వాల వ్యవసాయ మార్కెట్ యార్డు చైర్మన్ కుర్మ హన్మంతు ప్రారంభించారు. ఈ సందర్భంగా ఆయన మాట్లాడుతూ.. రైతులు తాము పండించిన ధాన్యాన్ని దళారులకు అమ్మి నష్టపోవద్దని ప్రభుత్వం ఏర్పాటు చేసిన ధాన్యం కొనుగోలు కేంద్రాల్లోని ధాన్యాన్ని అమ్మి ప్రభుత్వం నిర్దేశించిన మద్దతు ధరను పొందాలన్నారు. ఈ కార్యక్రమంలో గ్రామ సర్పంచ్ రామకృష్ణ, కేటిడాడ్డి మండల నాయకులు ఉరకుండు, నాయకులు నర్సింహులు, తదితరులు పాల్గొన్నారు.

చింతర్పేటలో వడ్ల కొనుగోలు కేంద్రం ప్రారంభం

ధరూర్ మండలం చింతర్పేట గ్రామంలో ఐకేపీ ఆధ్వర్యంలో ఏర్పాటు చేసిన వడ్ల కొనుగోలు కేంద్రాన్ని బుధవారం మండల నాయకులు ప్రభాకర్ గౌడ్, ఈశ్వర్, ప్రారంభించారు. ఈ సందర్భంగా వారు మాట్లాడుతూ.. పరి ధాన్యాన్ని కొనుగోలు కేంద్రాలకు తరలింపి ప్రభుత్వం కల్పించిన మద్దతు ధర పొందాలని రైతులకు నూచించారు. రైతుల సంతోషం కోసం గ్రామాల్లో కొనుగోలు కేంద్రాలను ప్రభుత్వం ఏర్పాటు చేస్తున్నట్లు తెలిపారు. రైతులు దళారులను నమ్మి మోసపోవద్దని, ప్రభుత్వం ఏర్పాటు చేసిన కొనుగోలు



కేంద్రాల్లోని ధాన్యాన్ని విక్రయించి మద్దతు ధర పొందాలని నూచించారు. రైతులు ధాన్యాన్ని బాగా ఆరబెట్టి, ప్రభుత్వం నూచించిన తేమ శాతంతో కేంద్రానికి తీసుకురావాలని కోరారు. కొనుగోలు చేసిన ధాన్యానికి సంబంధించిన దబ్బలును నేరుగా రైతుల ఖాతాల్లోనే జమ చేస్తామని వెల్లడించారు. కొనుగోలు కేంద్రాల వడ్ల రైతులకు ఎలాంటి ఇబ్బందులు కలగకుండా తూకం యంత్రాలు, గన్మి బ్యాగులు మరియు ఇతర కనీస పనులను ఏర్పాటు చేసినట్లు తెలిపారు. ఈ కార్యక్రమంలో ఎ.కే. స్వరూప, మండల అధ్యక్షురాలు లక్ష్మి, ఐకేపీ సెంటర్ నిర్వాహకులు, లక్ష్మి అధికారులు, నాయకులు పాల్గొన్నారు.

తెలంగాణలో టెన్త్ ఫలితాలు విడుదల

హైదరాబాద్, ఏప్రిల్ 29 (ప్రభాత ఉదయం)

తెలంగాణలో పదో తరగతి పరీక్షల ఫలితాలను విడుదల చేశారు. రాష్ట్రవ్యాప్తంగా మొత్తం 95.15 శాతం మంది విద్యార్థులు ఉత్తీర్ణత సాధించినట్లు అధికారులు ప్రకటించారు. సీనియర్ నేత కే. కేశవరావు ఈ ఫలితాలను అధికారికంగా విడుదల చేశారు.

ఎప్పటిలాగే ఈసారి కూడా ఫలితాల్లో బాలికలే పైచేయి సాధించారు. బాలికలు 96.26 శాతం ఉత్తీర్ణత సాధించగా, బాలురు 94.07 శాతంతో కాస్త వెనుకబడ్డారు. మార్చి 14 నుంచి ఏప్రిల్ 13 వరకు జరిగిన ఈ పరీక్షలకు రాష్ట్రవ్యాప్తంగా సుమారు 5,28,239 మంది విద్యార్థులు హాజరయ్యారు.

ఫలితాల్లో ములుగు జిల్లా 99.30 శాతంతో రాష్ట్రంలోనే అత్యధిక ఉత్తీర్ణత సాధించి ప్రథమ స్థానంలో నిలచగా, 89.23 శాతంతో హైదరాబాద్ జిల్లా అత్యల్ప ఉత్తీర్ణతతో చివరి స్థానంలో నిలిచింది. సాంఘిక సంక్షేమ గురుకులాల్లో 99.10 శాతం ఉత్తీర్ణత సమోదయం విశేషం. ఇక మీడియం వారిగా హూస్సే.. ఇంగ్లీష్ మీడియం విద్యార్థులు 95.86 శాతంతో సత్కారాలు, చాటగా,

తెలుగు మీడియంలో 89.14 శాతం, ఉర్దూ మీడియంలో 86.71 శాతం మంది ఉత్తీర్ణులయ్యారు. ఈ ఏడాది విద్యాశాఖ రెండు కీలక మార్పులు చేసింది. గతంలో మాదిరిగా గ్రేడ్లు కాకుండా, ఈసారి సబ్జెక్టుల వారిగా మార్పులను వెల్లడించారు. అంతేకాకుండా, విద్యార్థుల సౌలభ్యం కోసం తొలిసారిగా వాక్యాల ద్వారా ఫలితాలు తెలుసుకునే సదుపాయాన్ని కల్పించారు. తమ ఫలితాలను పొందాలనుకునే వారు 80969 58096 అనే వాట్సాప్ నెంబర్ కు 'ఎఐ' అని మెసేజ్ పంపితే చాలు, వివరాలు వస్తాయి. వాట్సాప్ తో పాటు అధికారిక వెబ్సైట్లో కూడా విద్యార్థులు తమ మార్కులు మెమోలను చూసుకోవచ్చని అధికారులు తెలిపారు. దీంతో విద్యార్థులు, తల్లిదండ్రులు సులభంగా ఫలితాలను తెలుసుకునే వీలు కలిగింది. మరోవైపు, ఫలితాలపై రీకౌంటింగ్, రీవెన్యూ కేసు కోసం దరఖాస్తు చేసుకునేందుకు రేపటి నుంచి మే 15 వరకు అవకాశం కల్పించారు. అదనాఫ్ సబ్జెక్టుల పరీక్షలను జూన్ 5 నుంచి 12 వరకు నిర్వహించనుండగా, ఈ పరీక్షల ఫీజు చెల్లింపును మే 14వ తేదీన ఆఖరి గడువుగా నిర్ణయించారు.



రైతులు దళారులకు దాగ్యం విక్రయించి నష్టపోవద్దు: మార్కెట్ యార్డ్ చైర్మన్ కురువ్ హనుమంతు

వడ్ల కొనుగోలు సెంటర్ ప్రారంభం కొత్తపాలెంలో వడ్ల కొనుగోలు కేంద్రాన్ని ప్రారంభించిన మార్కెట్ యార్డ్ చైర్మన్ గద్యాల జిల్లా ప్రతినిధి, ఏప్రిల్ 29(ప్రభాత ఉదయం)



అధ్యక్షులలో ఏర్పాటు చేసిన వడ్ల కొనుగోలు కేంద్రాన్ని బుధవారం మండల నాయకులు ప్రభుకర్ గౌడ్, ఈశ్వర్ ప్రారంభించారు.

ఈ సందర్భంగా వారు మాట్లాడుతూ.. వరి ధాన్యాన్ని కొనుగోలు కేంద్రాలకు తరలించి ప్రభుత్వం కల్పించిన మద్దతు ధర పొందాలని రైతులకు సూచించారు. రైతుల సంక్షేమం కోసం గ్రామాల్లో కొనుగోలు కేంద్రాలను ప్రభుత్వం ఏర్పాటు చేస్తున్నట్లు తెలిపారు.

రైతులు దళారులను నమ్మి మోసపోవద్దని, ప్రభుత్వం ఏర్పాటు చేసిన కొనుగోలు కేంద్రాల్లోనే ధాన్యాన్ని విక్రయించి



మద్దతు ధర పొందాలని సూచించారు. రైతులు ధాన్యాన్ని బాగా ఆరబెట్టి, ప్రభుత్వం సూచించిన తేమ శాతంతో కేంద్రానికి తీసుకురావాలని కోరారు. కొనుగోలు చేసిన ధాన్యానికి సంబంధించిన దెబ్బలను నేరుగా రైతుల ఖాతాల్లోనే జమ చేస్తామని వెల్లడించారు. కొనుగోలు కేంద్రాల వద్ద రైతులకు ఎలాంటి ఇబ్బందులు కలగకుండా తూకం యంత్రాలు, గన్నీ బ్యాగులు మరియు ఇతర కనీస వసతులను ఏర్పాటు చేసినట్లు తెలిపారు. ఈ కార్యక్రమంలో ఏకాడ స్వరూప, మండల అధ్యక్షురాలు లక్ష్మి, ఐకీ సెంటర్ నిర్వాహకులు,లక్ష్మి అధికారులు, నాయకులు పాల్గొన్నారు.



నూతన వేధావేదులను ఆశీర్వదించిన నాయకులు

కొత్తకోట, ఏప్రిల్ 29(ప్రభాత ఉదయం)

మహబూబ్ నగర్ జిల్లా వెంకటాపురం గ్రామానికి చెందిన అనిత రమేష్ రెడ్డి ల కుమారుడు నర్స మండలం చిన్న కడుమూరు గ్రామానికి చెందిన వర్ష వెంకటేశ్ రెడ్డి దంపతుల కూతురు తో మహబూబ్ నగర్ లోని వధూవతి బంకిట్ హోల్ జరిగిన నిశ్చితార్థం జరిగింది. ఈ కుటుంబాలలో వనపర్తి రోడ్డు మాజీ మార్కెట్ చైర్మన్ మూలమల రాజేశ్వరమ్మ భీమ్ రెడ్డి , చంద్రకళ, సుధేష్, సవిత పాల్గొని ఆశీర్వదించారు. అనంతరం మహబూబ్ నగర్ పట్టణంలోని వైట్ హౌస్ కన్వెన్షన్ లో జరిగిన పెళ్లి వేడుకలో అల్లిపూరం సువర్ణ, అనంతరెడ్డి అయ్యలతో కూతురు శివాని, రవికిరణ్ రెడ్డి వివాహం వైభవంగా జరిగింది. ఈ వివాహ వేడుకల్లో వనపర్తి జిల్లా సీనియర్ నాయకులు మూలమల భీమ్ రెడ్డి లు పాల్గొని నూతన వధూవరులను ఆశీర్వదించి కుటుంబ సభ్యులకు శుభాకాంక్షలు తెలిపారు.

నాణ్యత ప్రమాణాలు పాటిస్తూ అభివృద్ధి పనులను చేపట్టాలి

పాపిరెడ్డి నగర్ బస్టి అధ్యక్షుడు చంద్ర రెడ్డి

కూకట్ పల్లి, ఏప్రిల్ 29 (ప్రభాత ఉదయం)

పాపిరెడ్డి నగర్ లో కొనసాగుతున్న భూగర్భ ద్రవేసి నిర్మాణ పనులను నాణ్యత ప్రమాణాలు పాటిస్తూ సకాలంలో పూర్తిచేసి ప్రజల అందుబాటులోకి తీసుకురావాలని బస్టి అధ్యక్షుడు ఊట్ల చంద్రారెడ్డి తెలిపారు. ఇటీవల ప్రారంభమైన ద్రవేసి నిర్మాణ పనులను బుధవారం జలమండలి డిజిఎం శ్రీనివాస రాజు, మేనేజర్ అనిల్ తదితరులతో కలిసి చంద్రారెడ్డి పరిశీలించారు. కార్యక్రమంలో కే. యాదగిరి, పి.శంకర్ రెడ్డి, లక్ష్మారెడ్డి, యు.జి. డి సూపర్వైజర్ నత్యనారాయణ తదితరులు పాల్గొన్నారు.



పదవ తరగతి పరీక్షా ఫలితాల నేపథ్యంలో విద్యార్థిని విద్యార్థులకు, తల్లిదండ్రులకు విన్నపం

ఫలితం ఏదైనా బద్దలను లక్ష్యం చేయకండి.. మార్కులు జీవితాన్ని శాసించలేవు!!.. ఈ ఫలితాలు మీ జీవిత గమనాన్ని శాసించేవి కావు, మీ ప్రయాణంలో ఇదొక చిన్న మలుపు మాత్రమే.. ఎస్ ఎస్ యు ఐ రాష్ట్ర నాయకులు గొల్ల జాన్

కూకట్ పల్లి, ఏప్రిల్ 30 (ప్రభాత ఉదయం)

ఇటీవలి ఇంటర్మీడియట్ ఫలితాల తర్వాత కొన్ని నిండు ప్రాణాలు అరాంతరంగా గాలిలో కలిసిపోవడం నన్ను తీవ్రంగా కలిచివేసింది ఎస్ ఎస్ యు ఐ రాష్ట్ర నాయకులు గొల్ల జాన్ అన్నారు. బుధవారం పదవ తరగతి పరీక్ష ఫలితాలు విడుదలైన నేపథ్యంలో గొల్ల జాన్ మాట్లాడుతూ మార్కులు తక్కువ వచ్చాయని లేదా విఫలమయ్యాయని ప్రాణాలు తీసుకోవడం ఏ సమస్యకూ పరిష్కారం కాదు, అది మీ కుటుంబాలకు తీరని కోసాన్ని మాత్రమే మిగులుస్తుంది అన్నారు. ఓటమి అనేది గెలుపుకు తొలిమెట్టు కావాలే తప్ప, జీవితానికి ముగింపు కాకూడదని ప్రతి విద్యార్థి గుర్తుంచుకోవాలని అన్నారు. ముఖ్యంగా తల్లిదండ్రులకు ఒక మనవి... మీ ఆశలను, అంచనాలను పిల్లల భారంగా మోపి వారిని ఒత్తిడికి గురిచేయకండి. ఫలితం ఏదైనా సరే, మీ పిల్లలను ప్రేమగా అత్యుత్సాహంతో చూడండి, వారిలో ఆత్మవిశ్వాసాన్ని నింపాలని అన్నారు. మార్కుల కంటే మీ పిల్లల ప్రాణం, వారి చిరునవ్వు మీకు అత్యంత ముఖ్యం. ఫలితాల తర్వాత పిల్లల ప్రవర్తనను నిశితంగా గమనించండి, వారు ఒంటరిగా ఉన్నా, మౌనంగా ఉన్నా వారి వెన్నంటి ఉండి దైర్ఘ్యం చెప్పండి. అవసరమైతే మీ పనులన్నీ వక్కన పెట్టి, ఒక రోజుతా వారితో గడిపి, వారి మనసులోని భయాన్ని పోగొట్టాలని తల్లిదండ్రులకు మనవి చేశారు. ఉపాధ్యాయులు కూడా ఈ సమయంలో విద్యార్థులతో సంభాషించి, ఫెయిల్యూర్ అనేది తాత్కాలికమేనని, భవిష్యత్తులో ఎన్నో అవకాశాలు ఉంటాయని భరోసా కల్పించాలి. చదువులో వెనుకబడిన ఎందరో పక్కలు పట్టుదలతో శ్రమించి నేడు ప్రపంచ ప్రఖ్యాతి గాంచిన స్థాయికి చేరుకున్నారు. నిజాన్ని ఎవరూ మరువద్దని తెలిపారు. పరీక్షల కంటే ప్రాణం గొప్పది, మీ వెనుక ఒక కుటుంబం ఉందని, మీ కోసం వారు తపిస్తున్నారని ఆలోచించండి. మీ చిన్న ఆందోళన కలిగిన మీ తల్లిదండ్రులతో లేదా ఆత్మీయులతో పంచుకోండి. ప్రతికూల ఫలితాలు వచ్చినా దైర్ఘ్యంగా ఎదుర్కొని ఉజ్జ్వల భవిష్యత్తు వైపు అడుగులు వేయాలని మనస్ఫూర్తిగా గొల్ల జాన్ కోరుకున్నారు.



కూకట్ పల్లి రామాలయం వద్ద 27 అడుగుల ఏకశిల శ్రీ గరుడ, హనుమన్ మూర్తుల స్థాపన మహోత్సవం

ప్రత్యేక పూజలు నిర్వహించిన బిఆర్ఎస్ పార్టీ పర్సన్ల ప్రెసిడెంట్, మాజీ మంత్రి కేశీలేర్

కూకట్ పల్లి, ఏప్రిల్ 29 (ప్రభాత ఉదయం)

కూకట్ పల్లి నియోజకవర్గం, కూకట్ పల్లి రామాలయం వద్ద 27 అడుగుల ఏకశిల శ్రీ గరుడ, హనుమన్ మూర్తుల స్థాపన మహోత్సవ కార్యక్రమాల్లో భాగంగా గ్రామ ప్రజలచే విగ్రహమూర్తులకు క్షీరాభిషేకం అంగరంగ వైభవంగా జరిగింది. ఈ కార్యక్రమానికి బిఆర్ఎస్ పార్టీ పర్సన్ల ప్రెసిడెంట్, మాజీ మంత్రి కేశీలేర్, మాజీ మంత్రి మల్లారెడ్డి, ఎమ్మెల్యే వివేక్, ఎమ్మెల్యే శంభూరాజు రాజు దర్శించుకొన్నారు. ఈ సందర్భంగా ఎమ్మెల్యే మాధవరం కృష్ణారావు మాట్లాడుతూ 440 ఏక చరిత్ర గల ఈ కూకట్ పల్లి రామాలయం వద్ద శ్రీ గరుడ, హనుమన్ మూర్తుల స్థాపనతో కూకట్ పల్లి దేవీప్రమాసంగా వెలుగుతోందని, గ్రామస్థులు సహకారంతో ఈ కూకట్ పల్లి రామాలయాన్ని పునరుద్ధించుకుని ఆ సీతారామ చంద్రులు ఆశీస్సులు పొందామని... ప్రజలంతా కూడా సుఖసంతోషాలతో, ఆయూరోగ్యాలతో పల్లెలు పాడిమంటలతో కళకళలాడుతూ ఉండాలని ఆకాంక్షించారు. అనంతరం అన్నదాన కార్యక్రమం నిర్వహించారు. ఈ కార్యక్రమంలో దేవాలయము చైర్మన్ ఎన్. శ్రీనివాస్ రావు, (పిన్న తులసి) నియోజక వర్గం కో ఆర్డినేటర్ సతీష్ అరోరా, మాజీ కార్పొరేటర్లు మాధవరం రోజాదేవి రంగారావు, ముద్దుల సరసింహ యాదవ్, ఆవుల రవీందర్ రెడ్డి, తూముల శ్రావణ్ కుమార్, చందాల సతీష్ గౌడ్, పగుడలా శరీష్ బాబురావు,, మహేశ్వర్ శ్రీహరి, మాజీ చైర్మన్స్, నాయకులు , మహిళలు భారీగా పాల్గొన్నారు.



ఒక్క రోజే 22 అక్రమ మోటార్లు స్వాధీనం

కొనసాగుతున్న మోటార్ ఫ్రీ టౌన్ డ్రైవ్ హైదరాబాద్, ఏప్రిల్ 29 (ప్రభాత ఉదయం)

హైదరాబాద్ మహా నగరంలో నల్లాలకు అక్రమంగా మోటార్ల తో నీటిని తోడుతున్న వారిపై దాడులు కొనసాగుతున్నాయి. వరుసగా రెండు రోజుల్లో జలమండలి అధికారులు క్రమంగా తనిఖీలు నిర్వహించారు. జలమండలి పైపులైనుకు నేరుగా విద్యుత్ మోటార్లు బిగించి నీటిని అక్రమంగా తోడుతున్న 22 మోటార్లు సీజ్ చేసారు. మంగళవారం రోజున ఓ అండ్ ఎం డివిజన్ 22, హైదర్ నగర్ వార్డు పరిసర ప్రాంతాల్లో 11 గంటల సమయంలో పర్వతించి నీటి సరఫరా సమయంలో పర్వతించి పైపులైనుకు అక్రమంగా బిగించిన 9 మోటార్లను స్వాధీనం చేసుకున్నారు. అలాగే రాత్రి 8 గంటల సుం 11 గంటల వరకు విజిటిన్ బ్లౌండ్ల సంబంధిత మేనేజర్తో కలిసి గాయత్రి నగర్ వార్డులో గాయత్రి నగర్ కాల్నీ, జ్యోతి నగర్ కాల్నీ, గాయత్రి నగర్ ఇండోర్ స్టేడియం కాల్నీ ప్రాంతాల్లో మోటార్లు స్వాధీనం ద్రైవ్ నిర్వహించి 13 అక్రమ మోటార్లను స్వాధీనం చేసుకున్నారు. ఎవరైనా వినియోగదారులు ఇలా తమ నల్లాలకు మోటార్లు బిగించి పట్టుబడితే.. వారిపై జలమండలి నిబంధనల ప్రకారం చర్యలు తీసుకోవడంతో పాటు మోటార్లు సీజ్ చేస్తారు. రెండోసారి మోటార్లు బిగిస్తే రూ.5 వేలు జరిమానా విధించి కేసులు నమోదు చేస్తారు. కాబట్టి వినియోగదారులెవరూ నల్లాలకు మోటార్లు బిగించవద్దని జలమండలి విజ్ఞప్తి చేస్తోంది. ఒకవేళ తక్కువ ప్రైజర్ తో నీరు సరఫరా అయినా.. లేదా నీటి సరఫరాలో ఏవైనా ఇతర సమస్యలు తలెత్తినా.. తమకు దగ్గర్లోని సంబంధిత మేనేజర్, డిజిఎం, జిఎం అధికారులను సంప్రదించాలి. లేదా జలమండలి కస్టమర్ కేర్ నంబరు 155313 కి ఫోన్ చేసి ఫిర్యాదు చేయవచ్చు. వాటిపై తప్పకుండా తగిన చర్యలు తీసుకుని సమస్యల్ని పరిష్కరిస్తారు.

తాగునీటి సరఫరాలో అంతరాయం

హైదరాబాద్, ఏప్రిల్ 28 (ప్రభాత ఉదయం)

జలమండలి ఆసిఫానగర్ ఫిల్టర్ డెడ్లైట్ ఉన్న 1.36 ఎంఎల్ సామర్లం గల పాత బ్యూలెన్గింగ్ ట్యాంక్ శుభ్రపరిచి పనులను చేపడుతున్నారు. ఈ పనులను మే రెండవ తేదీన (శనివారం) ఉదయం 6 గంటల నుంచి మరునాటి రోజు అనగా 3 వ తేదీ అదివారం ఉదయం 6 గంటల వరకు చేపట్టనున్నారు. ఈ 24 గంటలు కింద పేర్కొన్న కొన్ని ప్రాంతాల్లో ప్రైజర్ తో నీటిసరఫరా, మరికొన్ని ప్రాంతాల్లో సరఫరాలో అంతరాయం కలుగుతుంది.

అంతరాయం ఏర్పడే ప్రాంతాలు: డివిజన్ 13

- 1. రాఘవీ డివిజన్-ఎXXX (గోషామహల్ ౬ కార్వాన్ సర్కిల్): పరిధిలో -- రెడ్ హిల్స్, నాంపల్లి, మల్లేపల్లి, సీతారాంబాగ్, గోడేకీ ఖర్జు, హిందీ నగర్, అసెంబ్లీ, సెక్టోరియల్ న్యూ ఎమ్మెల్యే క్యాంప్, ఆదర్స్ నగర్, సౌత్ సెంట్రల్ రైల్వే, నాంపల్లి, గన్షాండ్లీ.
2. రాఘవీ డివిజన్-ఎx౪ (గోల్కొండ జోన్): పరిధిలో చింతల్ బస్టి, విజయనగర్ కాల్నీ, ఓల్డ్ మల్లేపల్లి, ఆసిఫానగర్, అహమ్మద్ నగర్
3. రాఘవీ డివిజన్-ఎ౪xX (కవాడిగూడ సర్కిల్): పరిధిలో కవాడిగూడ వార్డ్, గాంధీనగర్ వార్డ్, దోమలగూడ.
4. డివిజన్ 15విఠాపి డివిజన్-ఎ (జూబ్లీహిల్స్ సర్కిల్): పరిధిలో బంజారాహిల్స్ వార్డ్.
పైన పేర్కొన్న ప్రాంతాల వినియోగదారులు నీటిని పొదుపుగా వాడుకోగలరని సూచించారు.

విద్యార్థులు బాధ్యత గల పౌరులుగా ఎదగాలి

ఉన్నత లక్ష్యాలతోనే ఉజ్వల భవిష్యత్తు. డీనేజ్ లో ఆకర్షణలపట్ల అవగాహన అవసరం. వ్యసనాలకు దూరంగా ఉంటేనే మంచి భవిష్యత్తు. విద్యార్థులకు అవగాహన కార్యక్రమంలో జిల్లా కలెక్టర్ లిజ్జాన్ బాషా షేక్.

గద్యాల జిల్లా ప్రతినిధి, ఏప్రిల్ 29(ప్రభాత ఉదయం)

విద్యార్థులు డీనేజ్ లో కలిగి ఆకర్షణల పట్ల అప్రమత్తంగా ఉండాలని, అవగాహనతో ముందుకెళ్లి ఎలాంటి ఇబ్బందులు ఉండవని జిల్లా కలెక్టర్ లిజ్జాన్ బాషా షేక్ అన్నారు. ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా మహిళా, శిశు సంక్షేమ శాఖ అధ్యక్షులతో నిర్వహిస్తున్న వారోత్సవాలను పునరుద్ధించుకొని బుధవారం గోపాపాడులోని ప్రభుత్వ పాలిటెక్నిక్ కళాశాలలో విద్యార్థులకు బాల భద్రత, రక్షణ, దత్తత, ఆఫ్టర్ కేర్ పై అవగాహన కార్యక్రమం నిర్వహించారు.



ముఖ్య అతిథిగా హాజరైన జిల్లా కలెక్టర్ మాట్లాడుతూ యువత క్షణికావేశంలో దారి తప్పి తే వారి జీవితం మొత్తం అంధకారం అవుతుందన్నారు. విద్యార్థులు వ్యసనాలకు దూరంగా ఉంటే మంచి పౌరులుగా ఎదగవచ్చున్నారు. గత రెండేళ్లుగా జోగులాంబ గద్యాల జిల్లాలో పోక్సన్ కేసులు పెరుగుతున్నాయని, విద్యార్థుల భద్రత విషయంలో తల్లిదండ్రులు తగిన జాగ్రత్తలు తీసుకోవాల్సి ఉందన్నారు. అమ్మాయిలకు గుడ్ టవ్, బ్యాడ్ టవ్ పై అవగాహన కల్పించాలన్నారు. విద్యార్థులు వృత్తి విద్య కోర్సులను

అవగాహనతో నేర్చుకుంటే ఉద్యోగాల్లో కాకుండా ఇతర వృత్తుల్లోనూ రాణించవచ్చున్నారు. ప్రభుత్వ ఉద్యోగాలు ప్రతి ఒక్కరికీ రాకపోయినా నిరుద్యోగులు ప్రైవేట్ రంగంలోనూ రాణించేందుకు ప్రభుత్వం అనేక ఉపాధి అవకాశాలను కల్పిస్తోందన్నారు. గద్యాలలో అధ్యున్న టెక్నాలజీ సెంటర్ (ఎఐఐఐఐ)ను ప్రారంభించడం జరిగిందని, విద్యార్థులు తాము ఎందుకున్న రంగాల్లో రాణించేందుకు అవసరమైన నైపుణ్యాభివృద్ధి శిక్షణ కార్యక్రమాలు నిర్వహిస్తున్నట్లు చెప్పారు. తమ తల్లిదండ్రుల ఆకాంక్షలకు అనుగుణంగా విద్యార్థులు కేరీరును మలుచుకుంటే ఉజ్వల భవిష్యత్తు ఉంటుందన్నారు. అనంతరం డ్రగ్స్ నివారణ పై, పిల్లల భద్రతపై ముద్రించిన పలు గోడ పత్రాలను కలెక్టర్, జఫర్ డివిజన్లకు పంపిణీ చేశారు. అంతకుముందు పలువురు విద్యార్థులు మాట్లాడారు. సైకియాట్రిస్ట్ డాక్టర్ ప్రదీప్ విద్యార్థులకు డ్రగ్స్, ఇతర అంశాలపై అవగాహన కలిగించారు. ఈ కార్యక్రమంలో డిడబ్ల్యుఓ సునంద, కళాశాల ప్రిన్సిపల్ రామ్మోహన్, బాల సంరక్షణ అధికారి నరసింహ, ఇతర అధికారులు, అధ్యాపకులు తదితరులు పాల్గొన్నారు.

